

an>

Title: Need to construct railway lines between Arrah and Bhabhua Road, and Dehri-on-sone and Banjari in Bihar.

श्री छेदी पासवान (सासाराम): पूर्व-मध्य रेलवे हाजीपुर द्वारा प्रकाशित पत्रिका बिहार में रेलवे की उपलब्धियों में पृष्ठ सं.-7 पर अंकित क्रमांक-18 (डेहरी ऑन-सोन से बंजारी-36.4 कि.मी.) एवं क्रमांक-20 (आरा से भभुआ रोड-122 कि.मी.) नई रेलवे लाईन का निर्माण दर्शाया गया है, परन्तु अभी तक उक्त किसी भी योजना का शुभारम्भ नहीं किया गया है, जिससे क्षेत्र की जनता में आक्रोश उत्पन्न हो रहा है।

उपर्युक्त दोनों नई रेलवे परियोजनाओं के पूर्ण होने से सरकार के राजकोष का संवर्द्धन होगा, क्योंकि ये क्षेत्र बुद्ध सर्किट से जुड़े होने के साथ-साथ कई प्राचीन एवं मध्यकालीन विश्वस्तरीय पर्यटक स्थल हैं, जो धार्मिक, ऐतिहासिक एवं सांस्कृतिक रूप से देश-विदेश के पर्यटकों के लिए आकर्षण का केंद्र है। इन क्षेत्रों में रेलवे के अपेक्षित विकास से एक ओर पर्यटकों की तादाद में वृद्धि होगी तो दूसरी ओर इन क्षेत्रों की बड़ी आबादी को नित्य आवागमन तथा व्यवसायिक संसाधनों के जरूरतों की पूर्ति होगी जिससे सरकार के राजस्व में भारी वृद्धि होगी।

अतः मेरा विशेष अनुरोध है कि उक्त दोनों नई रेलवे लाईन नं. 1 आरा से भभुआ रोड एवं 2. डेहरी से बंजारी नई रेलवे लाईन का निर्माण शीघ्र करने हेतु रेलवे मंत्रालय को संसद के माध्यम से निर्देशित करने की कृपा करें।